



Rebolusyonyong Pahayagan Pangmasa sa Panay

Tuig 44, Numero 1

Hiligaynon nga Edisyon

Enero 2021

Editoryal



Batuan ang pagpamintas kag pagpamigos sa pumuluyong Tumandok !

Asin nga ginburibod sa pilas, ini ang ginhimo sang PRO6 kag 3ID, PA sa engrande nga drama sang “pagpasurender” sang 233 ka mga mangunguma halin sa kabukiran sang Tapaz kag Calinog nga napilitan nga magdulhog sa banwa sa tuyo magpa -”clear” sang ila ngalan bangud sa kahadlok nga bweltahan sang pagpamatay sang pasista nga estado. Pilit man nga nagbakwet ang masobra 300 ka pumuluyo sa banwa sang Tapaz bangud sa kakulba nga masulit ang amo nga hitabo bangud sa pagpabilin sang pwersa sang AFP kag PNP sa ila nga baryo.

Sa baylo nga maalarma, ginkabig sang traidor nga NTF-ELCAC nga kadalag-an ang pagmasaker sa 9 kag pagdakop sa 16 ka mga Tumandok sang Disyembre 30, 2020 bangod ini ang nakapa-’surender’ ukon nakapa-duko sa pumuluyo

sang Tapaz kag Calinog nga magyaob kag magsakdag sa pasistang gobyerno. Ang yawan-on nga pagpamatay ang nakapahilapit sa pumuluyo sa gobyerno.

Upod sa pagpa-surender, walay-huya nga ginbubudan sang kriminal nga mga tropa ang mga surenderi sang tig-isa ka bag sang baratuhon nga pagkaon. Tuyo sang mga traidor nga mapatalang ang pumuluyo kag mapatahaw ang ila pagpakamalaut kag kaakig sa pasistang rehimen. Indi malipdan sang ginpanagtag nga pila ka nahot nga delata kag foodpacks kag promisa sang mga proyekto ang kakugmat kag kahalitan sa kabuhi kag palangabuhian nga dala sang presensya sang militar kag kapulisan sa mga komunidad sang pumuluyong tumandok o diin man nga bahin sang kaumhan. Maathag sa ila nga ang katuyuan sang mga

pagpamatay kag pagpang-aresto amo ang pagtapna sang ila pagpamatok sa pag-agaw sang ila duta para paboran ang pagtukod sang makahalalit nga Jalaur megadam, mapaniplang nga NGP kag pagpanglanggab sang 3ID,PA.

Sa pihak nga wala pa mahaw-asan sang kakulba bangud sa makasiligni nga hitabo nagapangibabaw ang kaisog sa pagsinggit sang hustisya para sa mga nabiktima nila nga mga pamilya, himata kag kaabyanan. Hasta subong nagapabilin ang presensya sang daku nga pwersa militar sa mga kabaryuhanan nga ginluntaran sang krimen para pahadlukon kag pahipuson ang tingog sang pagbato sang pumuluyo nga Tumandok.

Mahimo temporaryo nga mapahipos ang pumuluyo apang indi tubtob san-o sila ang magakabuhi sa kakugmat. Sa indi madugay magabangon sila kag magabato para dugmukon ang sin-o man nga manuglupig. Ara mismo sa dughan sang pumuluyong Tumandok ang magribok. Halin pa

sang panahon sang mga Espanyol tubtub sa panahon sang pasista kag diktador nga si Marcos sila ang maisog nga nakigsumpong para pangapinan ang ila duta kag kinamatarung. Angkon ang rebolusyonaryo nga tradisyon sa ila paghugpong ila gintapna ang kapintas kag pagpangdaug – daug sang mga berdugo nga idu-ido ni Marcos pareho kay Sgt Nick Roca sang Phil Constabulary (PC), Mayor Sol Legaspi sang Libacao, Aklan kag Freddie Bulag sang Tapaz.

Maathag nga wala sang maayo nga padulongan ang ano man nga porma sang pagpamintas batuk sa pumuluyo nga pigos. Ang nagapasingki nga terorismo sang estado sa baylo nga makapahadlok, ang nagaserbi nga mitsa sang pagbato sang pumuluyo. Nagahilapit ang mga inadlaw nga ini maga-ibwal sa daku mga kalayo sang paghimakas para itimalos ang mga biktima sang inhustisya kag kapintas sang rehimeng US-Duterte.

#DD

Mga obispo nagkunderar sa pagmasaker sang pumuluyong Tumandok

Nagpahayag ang 8 ka obispo sang simbahan Katoliko sa isla sang Panay, Negros kag Romblon sang ila pagkunderar sa pagmasaker kag pag-aresto sa pumuluyong Tumandok sang nagligad nga maduguon nga operasyon sang pulis kag militar sa banwa sang Tapaz kag Calinog sang tinalikdan nga Disyembre 30, 2020. Sa ginpagwa nga pastoral letter sang Enero 15 ila ginpabutyag ang ila pakig-unong kag mabaskog nga pagkunderar sa pagpamatay labi na sa pagpatay sa mga utod nga Tumandok.

Unod man sang amo nga pastoral letter ang ila demanda sa indepenyente kag maid-id nga imbestigasyon sang hitabo, pagkilala sa demanda sang pagpauntat sang pagtukod sang Jalaur megadam, pag-untat sang militarisasyon sang mga Tumandok nga komunidad, pagsunod sa husto nga rules of engagement sang AFP kag PNP, paggamit sang mga kamera sa lawas sang mga pulis sa ila operasyon bilang proteksyon batuk sa mga sala nga

PASTORAL LETTER OF WESTERN VISAYAS BISHOPS ON THE TUMANDOK KILLINGS

"The joys and the hopes, the griefs and the anxieties...especially of those who are poor or in any way afflicted, these are the joys and hopes, the griefs and anxieties of the followers of Christ," (Gaudium et Spes, #1).

Life is sacred! "YOU SHALL NOT KILL!" (Ex. 20:13)

We, the bishops of Western Visayas, share the griefs and anxieties of our brothers and sisters of the TUMANDOK tribe in Tapaz, Capiz. We grieve with the families of the nine TUMANDOK tribespeople who were killed. We share the sufferings of those arrested and their families. We empathize with the FEAR and INSECURITIES of those displaced by the ATROCITIES. And WE CONDEMN in the strongest possible term, all the KILLINGS and especially, the KILLINGS of our BROTHERS - the TUMANDOKS.

akusasyon kag maproteheran ang mga sibilyan batuk sa mga pagpang-abuso.

Matapos magwa ang amo nga pastoral letter, nagtinguha ang 3ID,PA nga himutigan ang amo nga pahayag sang simbahan

paagi sa pagpagwa sang pahayag sang tagpamaba sang 3ID nga si Maj. Pancito nga ila naistorya si Bishop Marvin Maceda, isa sa mga nagpirma, nga nag-ako nga nagsayup ini sa pagbuylog kag pagpirma sa amo nga pastoral letter. Apang gilayon ini ginsabat ni Bishop Maceda sa midya nga sayup ang pahayag ni Pancito kag nagapabilin ang iya nga tindog sa pagpakamalaut sa ginhimo sang PRO-6 kag 3ID, PA.

Nagpabutyag man ang mga obispo nga nagtinguha sila nga makig-angut kag makigdayalogo kay PRO-6 Regional Director Gen. Miranda angut sa pagpamatay apang nagpamalibad ini nga makig-atubang. #DD

Suporta sa mga Tumandok nga biktima sang kalakasan, nagalapad

Nag-agum sang malapad nga suporta ang mga paghulag para kundenaron ang wala kaluoy nga pagmasaker kag pag-aresto sa pumuluyo nga Tumandok nga ginkomiter sang PRO-6 kag 3ID, PA sa banwa sang Tapaz kag Calinog. Pila pa lang ka adlaw matapos ang insidente, nagpagwa sang pahayag sa pagpakamalaut ang mga progresibo nga grupo sa Panay kag bug-os nga pungsod pareho sang Katribu, Sandugo, Karapatan, Bayan kag KMP kadungan sang paghiwat sang hublag protesta sa dalanon sang Iloilo, Aklan, Capiz kag sa atubang sang Commission on Human Rights sa Manila. Nakahiwat man sang online nga press conference nga ginpartisiparan sang mga personahe sa sulod kag gwa sang pungsod. Nakigbuylog man ang iban nga sektor labi na ang simbahan, mga estudyante kag manunudlo sang UP, PUP, DLSU kag iban pa nga eskwelahan.

Sang ikatlo nga semana sang Enero, naghulag ang kapin 20 ka mga pamilya, himata kag kaabyanan sang mga biktima sa 6 ka baryo nga apektado sa pagkadto sa sentro sang probinsya sang Capiz kag Iloilo para makig-dayalogo sa duha ka




gobyerno probinsyal kag simbahan angut sa pagdemanda sang bulig sa mga biktima kag pumuluyo nga apektado sang trahedyo.

Nagpalab-ot man sang ila pagsuporta kag bulig ang mga internasyunal nga organisasyon sang pungsudnon nga minorya. Nagpagwa sang joint statement ang International Work Group for Indigenous Affairs and Asia Indigenous Peoples Pact nga ginpirmahan sang 121 ka organisasyon sa bug-os nga kalibutan, sa pagkondenar sang ejk sang 9 ka lider sang Tumandok lakip ang pagpa-untat sang proyekto nga Jalaur megadam. #DD

Mapaniplang nga RCSP gindeploy sa Nabagatnan Panay

Nabutang naman sa dugang nga katalagman ang pumuluyo sang Nabagatnan Panay sa panibag-o nga deployment sang mga RCSP teams sang 61st IB sa kabanwahanan sang Leon, Tubungan, Miag-ao kag San Joaquin tanan sang probinsya sang Iloilo. Nahibaluan nga sang ikatlo nga semana sang Enero ginhiwat ang send-off ceremony sang amo nga mga tropa sa nasambit nga mga kabanwahanan. Antes sini, sang temprano nga sinimana sang Enero nagpulisyon man ang mga RCSP yunit sang 12th IB sa apat ka baryo sang Janiuay.

Pat-ud nga dugang naman nga halit ang tugahon sang amo nga mga tropa militar sa diin man nga baryo sila mapahamtang. Ang malawig nga inagihan sang kaumhan sang Panay ang nagapamatuod nga wala sang gindulot nga kalinong kag kauswagan ang RCSP. Responsable ang amo nga mga yunit militar sa madamo nga kaso sang pagpang-abuso kag paglapas sang tawhanon nga kinamatarung sang pumuluyo sa mga komunidad.



Pila sini diri amo ang pagkampo sa tunga sang baryo kag sibilyan nga mga pasilidad, pagpamahog, pagpanakit, pahubog, pagpalapnag sang sugal kag iligal nga droga, kag pagpalapta sang garuk nga kultura pareho sang mga binastos nga palagwaon.

Sa balayon sang Oplan Kapanatagan, ang RCSP amo ang wala nga kamot sang NTF-ELCAC para pwersahon kag kugmaton ang pumuluyo paagi sa red-tagging kag paglagas sa mga aktibista kag lider masa diin man nagaluntad ang mga organisasyon sang pumuluyo nga nagahugpong kag nagabato batuk sa pagpangdalasa sang pasistang rehimen ni Duterte. Sila ang mayor nga instrumento sa pag-intimidat kag pagpamilit sa mga lokal nga LGU sa pagdeklarar nga persona non grata ang CPP-NPA-NDF, “pagpasurender” hasta sa pagpamatay sang mga indibidwal nga target sang mahigko nga gera sang estado kontra sa pumuluyo kag rebolusyonaryo nga kahublagaan.

Kon madumduman antes ang maduguon nga pagmasaker sang Tapaz 9 kag pag-aresto sang 16 ka

pumuluyong Tumandok sa Tapaz kag Calinog anum na ka bulan nga nagatener ang mga RCSP teams sang 12th IB sa mga baryo nga ginluntaran sang binerdugo nga joint operation sang 3ID,PA kag PRO6. Indi

malayo nga masulit ang amo nga makasiligni nga hitabo sa pumuluyo sang nabagatnan sang Panay.#DD

Opensiba sang BHB

Perwisyo nga poultry farm sang Congressman sa Capiz ginsunog

Ginsulod kag ginsunog sang isa ka yunit sang NPA-Mt. Baloy Command ang poultry farm ni Cong. Fredenil Castro sang alas-7:00 sang aga sang Enero 7 sa Brgy.San Agustin, Dumalag, Capiz.

Suno kay Ismael Garcia, tagpamaba sang Mt. Baloy Command, madugay na nga ginareklamo sang pumuluyo sa palibot nga mga baryo ang perwisyo kag halit sa ikaayong lawas nga tuga sang amo nga poultry farm. Subong man ang indi maayo nga patakaran kag pagtratar sa mga trabahante.Tinuig na nga naga-antus ang pumuluyo sa baho kag langaw nga halin sa manokan. Makapila ka bes na nga ginpaabutan sang NPA ang tag-iya angut sa amo nga problema apang wala ini ginsabat o ginhatagan sang

aksyon ni Cong. Castro. Si Castro poderoso nga pulitiko sa 2nd district sang Capiz, daku nga agalon may duta kag maathag nga wala sang pag-ulikid sa pumuluyo.

Ginpatigayon ang amo nga aksyon bilang pina kag paandam sa iban nga nagaluntad nga kaangay nga negosyo nga dapat magsunod sa mga pagsulondan sa pag-amlig sa kapalibutan kag ikaayong lawas sang pumuluyo sa sulod sang teritoryo sang Demokratiko nga Gobyerno sang Pumuluyo. Wala sang nahalitan nga sibilyan kag hilway nga nakaatras ang mga pulang hangaway matapos ang amo nga aksyon.#DD

BALITA

Libre kag luwas nga bakuna kontra sa Covid-19 ginpanawagan sang PKP

Nagpanawagan ang PKP sa pumuluyong Pilipino nga magpabakuna kontra sa Covid-19. Kinahanglanon nga magpabakuna sang pumuluyo para sa interes sang kadam-an nga mapangapinan ang ikaayong lawas batok sa amo nga balatian.

“Dapat mapangibabawan sang pumuluyo nga Pilipino ang kahadlok sa bakuna tuga sang Dengvaxia sang nagligad nga mga tinuig Dapat nga nakabase ang aton mga desisyon sa pagpabakuna sa siyentipiko nga impormasyon kag pamatuod sang mga panalawsaw sang mga masaligan nga institusyon. “ dugang pa sang PKP.

Kaangut sini nagpanawagan ang PKP sa tanan nga komite sang Partido kag yunit sang NPA nga maglunsar sang kampanya sa impormasyon

kag edukasyon angut sa pagpabakuna bilang kabahin sang nagapadayon nga kampanya sa ikaayong lawas para matapna ang paglapta sang Covid 19. Kabahin sa kaundan sang kampanya ang pagdemanda sa responsibilidad sang estado para sa libre kag luwas nga pagbakuna sang mayorya nga pumuluyong Pilipino.

Ginlunsar sang PKP ang ini nga kampanya agud mabuligan nga mapataas ang kamuklatan sang pumuluyo nga Pilipino angut sa bakuna sa tunga sang daku nga porsyento sang pumuluyo nga nagaduha-duha o wala sang salig sa epektibidad sang bakuna kag sa kawawad-on sang kumprehensibo nga plano ang rehimeng US Duterte. #DD



Terminasyon sang UP-DND Accord of 1989 pag-atake sa demokrasya



Gin-ulan sang pagpakamalaut ang unilateral nga pagtapos sang DND sa pagpanguna ni Sec. Delfin Lorenzana sa UP-DND Accord of 1989 o kasugtanan sa tunga sang UP kag DND nga indi makasulod ang militar o kapulisan sa amo nga eskwelahan kon wala sang pahanugot sang unibersidad. Ginhimo nga rason sang DND nga ginahingalitan ang amo nga kasugtanan sang CPP-NPA-NDF para hilway nga makapang-rekrut sa sulod sang kampus. Hambal naman ni AFP chief Gen. Gapay, indi patas ang amo nga kasugtanan kag nagakontra sa interes sang publiko. Panahon na para tapuson ang amo nga pribilehiyo nga ginahatag sa UP nga ginahingalitan sang mapaniplang nga rekrutment sang CPP-NPA.

Ang UP-DND Accord of 1989 ang nagserbi nga proteksyon sang mga estudyante kag iban pa nga

sektor nga gusto magpabutyag sang pagpamatuk sa Anti-Terror Law, magpahayag sang ila kaakig sa wala unat nga pagpamatay kag supresyon sang AFP kag PNP kag pagpakamalaut sa korapsyon, palpak kag militarista nga tikang sa pag-atubang sang Covid-19 pandemya sang rehimen. Bangud sini ang UP nangin isa ka luwas nga lugar kag nangin mabakud nga balwarte sang demokratiko nga pagpahayag sang pumuluyo nga gusto magpabutyag sang ila opinyon nga wala sang kahadlok nga ipiton o arestohon sang estado.

Maathag nga ang katuyuan sang pagtapos sang kasugtanan amo ang pagpakugmat sa pamatanon estudyante, manunudlo kag mga akademiko sang UP nga tunok sa tutonlan sang tirano nga si Duterte bangud sa hayagan nga pagpamatuk sini sa iya pasista nga pagginahum. #DD

BINALAYBAY

Determinado

Ni: Sierra Marshal

Sang liwat ka nga ginbun-ag may pagkalamharon pa
Sa isa ka madulom kag makahalanusbo nga sitwasyon sang katilingban.
Apang wala ka nagbatyag sang kahadlok kag malingkang,
Kay ara nagahatag sa imo iwag ang Marxismo, Leninismo, kag Maoismo,
Nga nagahatag kasanag sa gina-usoy mo nga masi-ot nga banas.

Gin-angkon mo ang determinasyon. Halin sa mahina nagpabaskog ka ,
Halin sa maluya mag-angkon sang kusog para atubangon ang ano man nga unos.
Sa temprano nga bahin ginsumalang mo dayon ang mabaskog nga bagyo sang pasismo.
Bangud ara ang determinasyon mo, wala ini makatumba kag makapahaplak sa imo.

Apang ang imo pagkabata-on kag may kulang pa sang ihibalo,
Ginbandog ka sang linog nga gintuga sang mga rebisyunista,
Gindunganan pa ini sang mga pagsayup sa husto nga linya sang IPO nga nagpagamo sang imo ulo,

Nga nagtuga sang malala nga balati-an kag nagpaluya sa imo.

Imbes madula-an sang paglaum nangin determinado ikaw nga magpangibabaw.
 Nàgpaninguha nga magsuma, gamit ang Marxismo, Leninismo, Maoismo.
 Sa sini nakita kag natumod ang malala nga lihis ta sa husto nga linya,
 Nga gintuna-an sang mga kasaypanan sang wala kag tuo nga oportunismo.

Bisan pa puno sang kabudlayan determinado ka nga naglunsar sang ikaduha nga kahublagan sa pagpanadlong.
 Gani, liwat nga nagpagsik ang pagsulong sa pagpabaskog sang rebolusyon,
 Kag nanumbalik ang dating kusog nga imo gina-angkon,
 Ang mga leksyon nga imo natun-an nagpanday sa kaugalingon kag nagpahamtong.

Bangud sang pagpaninguha nga mapabilin sa poder sang nagaharing sistema,
 Gin-atubang mo ang kapintas sang nag-alagi nga rehimen sa mga oplan nila,
 Tanan sila napaslaw mo kag wala ini sa imo makapaluya,
 Bangud ara ang masanag nga handum nga ma-angkon ang matuodtuod nga kahilwayan kag demokrasya.

Subong gina-atubang mo ang mabaskog nga wàras sang nagahimumugto nga malapyudal kag malakolonyal nga sistema.

Kaangay sang ido buang si Duterte nga naga-ursa, sa ano man nga pamaagi handum nga gus-abon kita.
 Indi kana malingkang bangud 52 katuig na ikaw dungganon nga Partido sang anakbalhas.
 Gani, magpakadeterminado ka, paslaw ang kaaway, isulong ang rebolusyon sa mas mataas nga halintang.

REBANEK

"Pasa hipos, balay sa unhan!"

Bangod kay nangin USAFEE kag gerilya sa panahonsang hapon, wala kuno sang lugar nga indi ni Ka Toray matultulan sa bukid man kag kapatagan sang border area.

Isa ka bes sadto naghisugot si Ka Toray kag Amang Bantiling (isa man sang mga mal-am nga rekrut nga dati katapo sang HMB) nga magbisita sa ila baryo nga ara sa kapatagan sang Calinog upod ila mga bata kag hinablos nga ara man sa hangaway. Ginplanuhan nila ang lakat lakip na ang ruta kag agyan kag kon sin-o ang mangin guide. Nahisugtan sang ila grupo nga isa sang ila bata ang ma-guide apang bangod wala salig, mabaskog nga namatok si Ka Toray kag sa baylo amo ang nagboluntir nga mag-giya.

Nagresulta ini sang baisay kag sang ulihi nanggason na kag nangakig kay kuno wala salig sa



iyang. Para malikawan ang dugang nga gamo nagpasugot ang mga bata pero nagkasugot nga pabay-an lang ang duha ka mal-am. "Bisan magtalang kita pabay-i lang, lantawon ta", kumod sang mga bataon.

Nag-umpisa na ang grupo sang ila lakat. Bangod ang direksyon nila papatag, kinahanglan nga mag-nightwalking sila. Gani sirom ang umpisa sang lakat nila kag siempre, si Ka Toray ang guide. Nagaliktin-likitin gid si Ka Toray nga nagalakat nga daw sin-o lang nga bataon. Ari karon ang problema. Wala pa isa ka oras nga lakat nagtalang na si Ka Toray. Sige ang linibot-libot sa isa ka bakulod pero indi makagwa pakadto sa husto nga dalan. Si Amang Bantiling indi naman makatultol kag pareho ni Toray nadula man sa kabilugan nga direksyon. Bilang tim lider ang mandu kay Toray "diretsuha lang". Pagkalipas isa ka oras, namangkot na si Ka Toray kay Bantiling, "diin na ta man"? Paglaum nga ara na sila sa kapatagan. "Ano

nga patag man, Acuña pa lang kita"! saligbat sang bata ni Bantiling. (ang Acuña nga baryo sa intermedya pa kag isa lang ka baryo ang ulot sa Natip nga ila ginhalinan). Wala na makasabat si Toray. padayon ang lakat sang grupo kag nagakulurap na ang tani ang mata ni Ka Toray bangod sang kadulom pero nahuya na mag-atras.

Pagkalipas sang pila ka oras nakalab-ot na gid man sila sa kapatagan kag malapit na sa ila baryo. "Pasa hipos, may balay sa unhan!" Hinali naman nga mandu ni Ka Toray. Wala nakapugong, dayon sumaligbat ang iya bata: "Anu-ano ka imo Ka Toray man, balay mo na ran, mahipos ka pa! "Ha, balay ta na!! ", ang nabungat na lamang ni Ka Toray.

SUNDAN ANG MADASON NGA MGA REBOLUSYONARYONG ANEKDOTA SA MASUNOD NGA ISYU SANG DABA-DABA

CADUY

GADUY

NAY, TAY, MAY ARA NA NGA BAKUNA PARA SA COVID19.

MATUOD KA? PERO NAHADLOK KAMI MAGPABAKUNA KAY BASI MAPATAY KAMI PAREHO SA MGA GINBAKUNAHAN SANG DENGVAIXIA.

HUOD, KAG BASI INDI MAN NAMON INA MASARANGAN BAYRAN.

INDI KITA DAPAT MAGKAHADLOK SA PAGPABAKUNA. IMPORTANTE INI PARA MABULIGAN ANG ATON IKAAYONG LAWAS BATUK SA COVID KAG IBAN PA NGA BALATIAN

SAMTANG GINAPADAYON ANG PAGPABILIN SANG KATINLUAN KAG MASUS-TANSYA NGA PAGKAON NGA ARA SA ATON PALIBOT

PARA MAKASIGURO SA BAKUNA, DAPAT MAGASANDIG ANG ATON DESISYON HALIN SA MATUOD NGA IMPORMASYON KAG NAPAMATUD-AN SANG MGA EKSPERTO

- LUWAS
- EPEKTIBO
- MASALIGAN

KADUNGAN SINI ANG PAGHUGPONG KAG PAGHULAG SA PAGDEMANDA SA GOBYERNO SANG LUWAS KAG LIBRE NGA BAKUNA PARA SA TANAN NGA PUMULUYO.

LIBRE NGA BAKUNA SA TANAN

MASS TESTING

FIGHT

IHATAG ANG AYUDA

ANO PA ANG GINATANGA MO DIGONG? SA BAYLO NGA PAGPANGLAGAS KAG PAGPAMATAY, IHATAG NA ANG AYUDA KAG BAKUNA PARA SA TANAN NGA PUMULUYO.

NGITA TINAGA

GIYA: Pangitaon sa kahon ang mga tinaga nga nakalista sa idalum. Markahan sang pabilog ang mga ini

ACCORD
AKADEMIKO
BAKUNA
BALATIAN
DEMANDA
DEMOKRASYA

DETERMINADO
ELCAC
ESTUDYANTE
IKAAAYONGLAWAS
IMPORMASYON
MASAKER

MASALIGAN
LIBRE
OPLAN
KAPANATAGAN
OPORTUNISTA
PARTIDO

PERWISYO
POULTRY
TUMANDOK

A	C	C	O	R	D	D	G	O	P	O	R	T	U	N	I	S	T	A	I
K	F	G	B	L	L	E	B	S	R	E	T	X	P	Q	N	M	C	Z	D
A	J	T	F	D	S	A	M	B	Z	X	R	S	F	B	K	H	N	K	E
D	K	L	U	Z	X	C	V	A	B	N	M	W	Q	A	D	O	F	G	T
E	L	Q	V	M	B	N	M	K	N	L	K	H	I	D	Y	M	A	L	E
M	R	I	T	G	A	V	B	U	N	D	M	A	S	S	W	Y	I	O	R
I	P	A	B	S	X	N	M	N	N	C	A	V	A	F	Y	G	J	P	M
K	T	W	R	R	D	F	D	A	B	G	Y	M	S	Q	C	O	B	N	I
O	E	T	V	B	E	P	F	O	J	U	R	E	Z	X	H	P	O	K	N
Z	S	D	R	T	M	V	B	H	K	O	N	C	L	O	U	Y	T	F	A
Q	T	O	P	L	A	N	K	A	P	A	N	A	T	A	G	A	N	P	D
K	U	F	E	Y	N	R	E	M	N	T	O	C	P	A	R	T	I	D	O
W	D	D	D	L	D	C	I	P	A	E	Q	L	W	Y	L	W	L	S	K
E	Y	K	T	R	A	Y	S	S	I	V	D	E	S	C	A	X	J	N	M
Y	A	L	G	W	P	K	F	G	T	B	J	P	X	H	N	V	R	B	X
H	N	M	A	S	A	L	I	G	A	N	K	J	C	U	W	T	Y	D	V
B	T	W	H	X	F	Q	X	B	L	W	L	K	V	G	Q	Y	S	R	C
C	E	S	M	A	B	M	A	S	A	K	E	R	P	R	Z	P	T	F	J
S	H	E	N	Q	L	T	L	W	B	X	M	Q	E	I	R	L	L	I	O
L	P	O	U	L	T	R	Y	Q	B	A	Y	S	A	R	K	O	M	E	D

SABAT SA NGITA TINAGA DISYEMBRE 2020:

M	U	L	T	I	N	A	S	Y	U	N	A	L	L	A	A	F	K	V	P
J	M	A	L	A	W	I	G	A	N	I	N	A	W	A	Y	Z	R	C	A
L	X	B	A	D	Y	E	T	T	B	D	Y	E	E	W	Y	A	I	H	N
I	B	W	Q	W	E	I	O	P	A	S	D	F	G	K	K	Z	S	X	G
T	Q	A	Z	W	S	X	E	K	A	D	R	E	D	C	A	V	I	R	K
A	F	V	T	G	B	Y	H	N	U	J	M	N	I	T	K	L	S	O	A
R	E	V	B	A	K	U	N	A	K	N	E	B	S	D	C	Q	A	A	L
I	K	B	M	X	D	A	N	D	B	A	N	I	T	C	L	A	N	D	U
S	S	E	B	E	W	Q	S	X	X	C	N	D	F	R	E	D	E	C	S
T	K	A	U	M	H	A	N	Z	C	U	B	F	S	A	Q	W	A	Z	U
A	A	W	Q	W	D	G	E	W	M	U	A	S	F	T	Y	U	I	O	G
K	B	B	N	V	D	D	I	O	D	O	O	T	K	J	M	V	N	M	A
A	S	G	H	N	C	B	K	O	R	P	O	R	A	S	Y	O	N	B	N
C	V	G	O	B	M	O	D	E	R	N	I	S	A	S	Y	O	N	V	N
V	A	A	N	M	D	H	M	J	V	F	F	W	Q	Z	X	C	N	M	V
B	D	Q	W	I	R	T	Y	K	A	L	A	M	I	D	A	D	U	I	O
P	U	A	T	I	K	T	O	K	S	D	F	G	H	J	K	K	L	Z	X
C	Y	R	E	S	E	S	Y	O	N	V	B	N	M	Q	W	E	R	T	T
B	A	N	T	I	P	Y	U	D	A	L	A	S	D	F	F	G	H	J	K
P	S	O	S	Y	O	E	K	O	N	O	M	I	K	O	S	A	D	B	N